

F R Á G R E I Ð I N G



# Føroya Fuglafrøðifelag



- 1
- 2001  
15. árg.
- At taka líra
  - Blendingsgæs við Gróthúsvatn
  - Burðardygg ferðavinna og fuglurin
  - Drunnnhvíti
  - Eitt sindur um fuglalív í Svínoy
  - Steinkópur
  - Roysningur
  - Flatmaðkur í Nólsoy
  - Ein sera tíðliga vorpin Turkardúgvuungi

- „Kolentur“ í 2001
- Fuglar og umhvørvið
- Fuglur ella fiskur
- Íslendskir fuglar
- Orðafelli, vendingar o.a. úr fuglaheiminum
- Skúvoyartúrurin vikuskiftið 25. - 27. mei 2001
- Slættanes túrurin 15. - 16. og 17. juni 2001
- Tjaldrið og ringmerkingar
- Túrur til Viðareiðis 13. - 15. juli 2001
- Á Slættanesi

# Flatmaðkur í Nólsoy

New Zealandic Flatworm in Nólsoy

**SUMMARY:** *The history of the New Zealandic Flatworm since it was observed on Nólsoy for the first time in December 1994.*

Flatmaðkurin leggur nú allar Föroyar undir seg, og her vil eg siga eitt sindur frá, hvussu hann tíggjar sær í Nólsoy.

So langt síðani sum í desember 1994 sóu Marnar á Skúr og Ejler Jacobsen (andlátin) ein flatmaðk á vegnum Norðuri á Ryggi í Nólsoy. Teir drupu hann beinanvegin.

Í veltuni Norðuri á Ryggi hóvdut tey velt epli, og seteplini vóru keypt í Skotlandi. Um flatmaðkurin er komin við teimum, skal eg ikki gera meg klókan á!

Síðani hugsaði eg ikki meira um flatmaðk, fyrr enn eg sjálvur tann 16. september í 1998 fann 3 flatmaðkar og 3 egg í gamla urtagarðinum hjá Niels á Botni.

Í 1999 starvaði „Pedda“ (Petur Hans Hansen) fyri bygdarráðið í Nólsoy, har hann hevði við ymiskt at gera. Pedda fann tá flatmaðk allastaðni miðskeiðis í bygdini. Tann 21. mai í 2000 fann eg so tann fyrsta flatmaðkin í høsnagarðinum hjá mær, sum liggur í norðurenðanum á bygdini, og í 2001 fann eg fleiri hundrað flatmaðkar í høsnagarðinum – og allur reyðmaðkurin var horvin!

ENN havi eg ikki funnið nakran flatmaðk uttan fyri brúnna miðskeiðis í bygdini, hóast tað bert má verða ein spurningur um tíð. Hetta er ein syrgilig hending, tí enn er reyðmaðkur at síggja allan vegin sunnan fyri brúnna heilt út til Tjørnunes.



Flatmaðkur. *New Zealandic Flatworm.*

Um onkur ivast í, hvussu flatmaðkurin kann hava breitt seg runt oyggjarnar so skjótt, kann eg her koma við einum óhugnaliga góðum dömi:

Tann 22. apríl 2001 keypti Høgni Niclassen, Nólsoy, nakrar ymiskar plantur, ætlaðar at planta uttandura, frá Gabriel Hansen, keypmanni í Nólsoy. Tá Høgni síðani tók ta fyrstu plantuna úr pottinum, datt ein stórur feitur flatmaðkur úr urtagarðinum. Umrøddu plantur hevði Gabriel Hansen keypt úr urtagarðinum í Kirkjubø!

NB: Eg eri sera áhugaður í at hoyra frá fólk, sum hava funnið flatmaðk utan fyri miðstaðarøkið.

Jens-Kjeld Jensen  
Nólsoy  
Teldupostadressa:  
[jkjensen@post.olivant.fo](mailto:jkjensen@post.olivant.fo)